

अग्निपथ योजना में युवकों को सेना में चार साल के लिये काम करने को मिलेगा : भिंडर

जयपुर, (का.सं.)। भारत सरकार ने "अग्निपथ" योजना की घोषणा की है। इस योजना में देश के युवक सेना में चार साल के लिए काम कर सकेंगे। इस योजना के बारे में मीडिया को जानकारी देने के लिए सप्त शक्ति छावनी क्षेत्र व सेना अधिकारियों ने एक प्रेस कॉन्फ्रेंस का आयोजन किया। लैफ्टिनेंट जनरल अमरदीप सिंह भिंडर ने इस योजना के बारे में जानकारी दी।



जयपुर में सप्त शक्ति छावनी क्षेत्र में भारत सरकार की "अग्निपथ" योजना के बारे में लैफ्टिनेंट जनरल अमरदीप सिंह भिंडर ने मीडिया को जानकारी दी।

उन्होंने बताया कि, "अग्निपथ" के अधीन देशभक्ति से ओत प्रोत युवा चार वर्ष की अवधि के लिए सशस्त्र बलों में सेवा कर सकेंगे। इस योजना के अंतर्गत चुने गए युवाओं को "अग्निवीरों" के नाम से जाना जाएगा। "अग्निवीरों" को सेवानिवृत्ति पैकेज दिया जाएगा जिसके तहत उन्हें चार साल खत्म होने पर 11.71 लाख रुपये का भुगतान किया जाएगा। "सेवा निधि" को आयकर से छूट दी जाएगी।

- 'चुने गये युवाओं को अग्निवीरों के नाम से जाना जायेगा, इन्हें सेवानिवृत्ति पैकेज दिया जायेगा'
- 'चार साल पूरा होने पर 75 प्रतिशत अग्निवीरों का रिटायर किया जायेगा'

यह एक परिवर्तनकारी सुधार है और साथ ही अग्निवीरों के लिए एक आकर्षक वित्तीय पैकेज मिलेगा। समाज में लौटने वालों के लिए पुनः रोजगार के पर्याप्त अवसर होंगे। यह परिकल्पना की गई है कि, इस योजना के क्रियान्वयन से भारतीय सशस्त्र बलों की औसत आयु को 32 वर्ष है, घटकर 25 वर्ष हो जाएगी।

समर्थन मूल्य पर गेहूं की खरीद की अवधि 30 जून तक बढ़ी

जयपुर। राज्य के हनुमानगढ़ व श्रीगंगानगर जिले में समर्थन मूल्य पर किसानों से गेहूं खरीद की अवधि को 30 जून तक बढ़ा दिया गया है। अतिरिक्त खाद्य आयुक्त कालूराम ने बताया कि भारत सरकार द्वारा राजस्थान राज्य के हनुमानगढ़ व श्रीगंगानगर जिले में आरएमएस 2022-23 के अंतर्गत समर्थन मूल्य पर किसानों से गेहूं खरीद की अवधि 10 जून से बढ़ाकर 30 जून निर्धारित की गयी है। अतिरिक्त खाद्य आयुक्त ने हनुमानगढ़ व श्रीगंगानगर के जिला कलक्टरों एवं राजफेड, तिलम संघ तथा भारतीय खाद्य निगम को निर्देश दिये हैं कि गेहूं की खरीद केवल वास्तविक किसानों से ही की जाये और पुनर्चक्रण से बचने के लिए सभी प्रयास किये जायें। उन्होंने निर्देश दिये हैं कि समर्थन मूल्य पर गेहूं खरीद का कार्य 30 जून तक पूरा किया जाना सुनिश्चित किया जाये।



राज्यपाल कलराज मिश्र ने बुधवार को राज्य की प्रथम महिला सत्यवती मिश्र एवं परिजनों के साथ ब्रह्मपुरी के नहर के गणेशजी मंदिर में दर्शन किए।

राजनीति शब्दों को भ्रष्ट करती है : कल्पित



राजस्थान हिंदी ग्रन्थ अकादमी, जयपुर और समान्तर के संयुक्त तत्वावधान में युवा कथाकार नितिन यादव की कहानी संग्रह 'आँक्सियाणा और अन्य कहानियां' का लोकार्पण किया गया।

- युवा कथाकार नितिन यादव के कथा संग्रह 'आँक्सियाणा और अन्य कहानियां' का लोकार्पण

जयपुर। राजस्थान हिंदी ग्रन्थ अकादमी, जयपुर और समान्तर के संयुक्त तत्वावधान में युवा कथाकार नितिन यादव की न्यूवर्ल्ड पब्लिकेशन, दिल्ली द्वारा सद्यः प्रकाशित कहानी संग्रह 'आँक्सियाणा और अन्य कहानियां' का लोकार्पण और उस पर चर्चा का अकादमी के सभागार में आयोजन किया गया।

राजस्थान लोकसेवा आयोग के पूर्व अध्यक्ष और उपन्यासकार डॉ. आर. डी. सैनी की अध्यक्षता और सुपरिचित कवि और वरिष्ठ लेखक कृष्ण कल्पित के मुख्य आतिथ्य में समारोह का आयोजन किया गया। प्रतिष्ठित आलोचक डॉ.दुर्गाप्रसाद अग्रवाल मुख्य वक्ता, वरिष्ठ कवि व्यंग्यकार फारूक आफरीदी विशिष्ट अतिथि और अकादमी के निदेशक डॉ. बीएल. सैनी स्वागतार्थक के तौर पर मौजूद रहे। हिन्दी साहित्य के आलोचक और समांतर से संबद्ध

इन् कहानियों का एक गहरा राजनीतिक मंतव्य है। इनकी कहानियां भविष्य के खतरों और आहत की भांपकर उनकी तरफ इशारा करती है। राजस्थान लोक सेवा आयोग के पूर्व अध्यक्ष और वरिष्ठ साहित्यकार उपन्यासकार डॉ.आर.डी. सैनी ने कहा कि लेखन में कथानक और कहन का तरीका नया होगा तभी पाठक को प्रभावित करेगा। नितिन की कहानियां विचारोत्तेजक है और सोचने को विवश करती है। विशिष्ट अतिथि और वरिष्ठ कवि एवं व्यंग्यकार फारूक आफरीदी ने कहा कि राजस्थान में कथा लेखन की एक सुदीर्घ और समृद्ध परंपरा रही है। नए लेखकों को इसे आगे बढ़ाने और समाज को जागरूक करने तथा लोकतंत्र के सामने मौजूद खतरों से आगाह करने का काम करना होगा। नए लेखकों को आधुनिक युग बोध का रचना कर्म करना होगा।

'कॉलेज शिक्षा के डॉ. बनयसिंह एवं डॉ. रघुराज परिहार के खिलाफ धोखाधड़ी में मुकदमा दर्ज'

राजस्थान विश्वविद्यालय और महाविद्यालय शिक्षक संघ रूक्टा के प्रांतीय संयुक्त सचिव रमेश बैरवा ने कहा, "दोनों ने कॉलेज शिक्षकों को फिर किया शर्मसार"

जयपुर, (का.सं.)। राजस्थान विश्वविद्यालय एवं महाविद्यालय शिक्षक संघ रूक्टा के प्रांतीय संयुक्त सचिव डॉ.रमेश बैरवा ने प्रेस विज्ञापित जारी कर बताया कि अनाधिकृत रूप से रूक्टा महामंत्री एवं अध्यक्ष बने डॉ.बनयसिंह एवं डॉ.रघुराज परिहार के खिलाफ धोखाधड़ी, जालसाजी, कूटचरणा एवं आपराधिक साजिश की आईपीसी की 420,467,468,471 एवं 120 बी की संगीन धाराओं में एफ आई आर दर्ज हो गई है। यह मुकदमा रूक्टा की ओर से केंद्रीय कार्यकारिणी

सदस्य एवं राजस्थान विश्वविद्यालय शिक्षक संघ के प्रभारी डॉ.रामनारायण मीणा द्वारा कोर्ट में पेश परिवाद पर अपर मुख्य महानगर मजिस्ट्रेट क्रम दो जयपुर महानगर के आदेश पर 13 जून को जयपुर के गांधीनगर पुलिस थाना में दर्ज किया गया है। डॉ.बैरवा ने उम्मीद जताई है कि इस एफ आई आर में ठीक से अनुसंधान किए जाने पर अनाधिकृत तौर पर रूक्टा के पदाधिकारी बने डॉ. बनयसिंह एवं डॉ.रघुराज परिहार सहित अन्य लोगों

- 'मामला जयपुर के गांधीनगर पुलिस थाने में 13 जून को दर्ज कराया गया है'

की काली करतूतों का पर्दाफाश हो जाएगा और रूक्टा एक बार फिर शिक्षक और विद्यार्थी हित में मजबूती से काम करेगा। डॉ.बैरवा ने कहा है कि इस एफआईआर ने एक बार फिर सिद्ध कर दिया है कि डॉ.बनयसिंह एवं उसके समर्थक फर्जी हैं। डॉ.रमेश बैरवा ने कहा

है कि वे तो वर्ष 2020 से ही डॉ.बनयसिंह एवं उसके समर्थकों के फर्जीवाड़े एवं भ्रष्टाचार के खिलाफ आवाज उठाते रहे हैं। राजस्थान सरकार के एक मंत्री के साए में कॉलेज शिक्षा आयुक्तालय में बैठकर पद का लगातार दुरुपयोग करने वाले डॉ. बनयसिंह, डॉ.सुभाष यादव के साथ मिलकर शिक्षकों को प्रताड़ित करवाते रहे हैं। डॉ.रमेश बैरवा को रूक्टा प्रांतीय संयुक्त सचिव पद से निलंबित करवाने में भी डॉ.बनयसिंह की अहम भूमिका थी।

उल्लेख है कि आरोपित डॉ.बनयसिंह को कॉलेज शिक्षा आयुक्तालय में राष्ट्रीय सेवा योजना के राज्य समन्वयक पद से हटाकर राजकीय महाविद्यालय जयपुर में लगा दिया था। डॉ.रघुराज परिहार राजकीय विज्ञान महाविद्यालय कोटा में सह आचार्य एवं कोटा में कॉलेज शिक्षा सहायक निदेशक के पद पर प्रतिनियुक्त पर हैं। डॉ. बनयसिंह को तो रीट धांधली में सलिलता के आरोपों के कारण रूक्टा के संगठन मंत्री पद से निलंबित कर दिया गया था।

फौजदारी प्रकरणों की सुनवाई के लिये अधिवक्ता नियुक्त

जयपुर, (का.सं.)। राज्य सरकार ने तीन अलग-अलग आदेश जारी कर राजस्थान उच्च न्यायालय जोधपुर के समक्ष राज्य की ओर फौजदारी प्रकरणों की पैरवी करने के लिये अतिरिक्त राजकीय महाअधिवक्ता एवं अपर लोक अभियोजक तथा राजस्थान उच्च न्यायालय जयपुर पीठ, जयपुर के समक्ष राज्य की ओर से फौजदारी प्रकरणों में पैरवी के लिए उप राजकीय अधिवक्ता एवं अपर लोक अभियोजक नियुक्त किए हैं। प्रमुख शासन सचिव विधि प्रवीण भटनगर की ओर से जारी आदेशानुसार राजस्थान उच्च

न्यायालय जोधपुर के समक्ष राज्य की ओर से फौजदारी प्रकरणों की पैरवी के लिये सलीम खान मेहर व अधिवक्ता पुरोहित को अतिरिक्त राजकीय अधिवक्ता एवं अपर लोक अभियोजक नियुक्त किया गया है। मेहर एवं पुरोहित को नियुक्ति मासिक रिटैरनशिप पर की गई है तथा इनका मुख्यालय जोधपुर रहेगा। इसी तरह एक अन्य आदेश जारी कर महेन्द्र मीना अधिभाषक को राजस्थान उच्च न्यायालय जयपुर पीठ, जयपुर के समक्ष राजस्थान राज्य की ओर से फौजदारी प्रकरणों की पैरवी करने के लिये अतिरिक्त

राजकीय अधिवक्ता एवं अपर लोक अभियोजक नियुक्त किया गया है। मीना की नियुक्ति मासिक रिटैरनशिप पर की गई है तथा इनका मुख्यालय जयपुर होगा। इस संबंध में जारी एक अन्य आदेश के अनुसार राजस्थान उच्च न्यायालय जयपुर पीठ, जयपुर के समक्ष राजस्थान राज्य की ओर से फौजदारी प्रकरणों की पैरवी के लिए बाबूलाल नासुना एवं सुरेश कुमार को उप राजकीय अधिवक्ता एवं अपर लोक अभियोजक के पद पर मासिक रिटैरनशिप पर अतिम आदेश तक नियुक्त किया गया। इनका मुख्यालय भी जयपुर रहेगा।

प्रदेश के 17 जिलों में 77 नए कोरोना संक्रमित मिले

जयपुर (कासं)। प्रदेश के 17 जिलों में बुधवार को 77 नए कोरोना संक्रमित मरीज सामने आए हैं, जबकि 92 मरीज इस बीमारी से ठीक भी हुए हैं। ऐसे में फिलहाल 581 एक्टिव केस शेष हैं। चिकित्सा एवं स्वास्थ्य विभाग की ओर से जारी आंकड़ों के मुताबिक बुधवार को सबसे ज्यादा 30 रोगी जयपुर जिले में मिले हैं। इसके अलावा गोपालपुर, मानसरोवर, सोडाळा, श्याम नगर में 2-2 तथा टोंक फाटक, जवाहर नगर और बापू नगर में एक-एक संक्रमित मिला है।

धौलपुर, हनुमानगढ़, जालौर, कोटा और राजसमंद में एक-एक नया संक्रमित मिला है। जयपुर में मिले 30 नए मरीजों के साथ यहां 47 संक्रमित रिकवर भी हुए हैं। अब यहां 306 एक्टिव केस रह गए हैं। बुधवार को यहां 12 स्थानों पर नए मामले मिले। इनमें मालवीय नगर में 8, विद्याधर नगर में 4, सांगानेर में 3, बनीपार्क, दुर्गापुरा, गोपालपुर, मानसरोवर, सोडाळा, श्याम नगर में 2-2 तथा टोंक फाटक, जवाहर नगर और बापू नगर में एक-एक संक्रमित मिला है।

आयरलैंड दौरे पर हार्दिक पांड्या करेंगे टीम की कप्तानी

मुंबई, 15 जून। भारतीय क्रिकेट कंट्रोल बोर्ड (बीसीसीआई) ने बुधवार को आयरलैंड में होने वाली टी20 श्रंखला के लिये भारतीय टीम की घोषणा की। दो मैचों की टी20 श्रंखला में गुजरात टाइटन्स को पहले सीजन में ही आईपीएल का खिताब जिताने वाले हार्दिक पांड्या भारत की कप्तानी करेंगे। भुवनेश्वर कुमार को टीम का उपकप्तान चुना गया है। इस सीरीज में संजू सैमसन, सूर्यकुमार यादव और वेंकटेश अय्यर टीम में वापसी कर रहे हैं। आईपीएल में शानदार बल्लेबाजी से अपना जलवा बिखेरने वाले राहुल त्रिपाठी को उनका पहला कॉल-अप दिया गया है। आईपीएल 2022 में विस्फोटक बल्लेबाजी के बाद राष्ट्रीय टीम में वापसी करने वाले दिनेश कार्तिक टीम में बरकरार हैं। इस सीरीज के समय भारतीय टीम के वरिष्ठ खिलाड़ी इंग्लैंड दौरे पर होंगे, जिसका ध्यान में रखते हुए ईशान किशन, रतुराज गायकवाड़, दीपक हुड्डा, उमरान मलिक और अर्शदीप सिंह जैसे खिलाड़ियों को टीम में शामिल किया गया है। अक्टूबर 2022 में शुरू होने वाले टी20 विश्व कप से पहले इन खिलाड़ियों के पास अपने प्रदर्शन से बीसीसीआई का ध्यान आकर्षित करने का मौका है।

भारत दौरे के लिये आयरलैंड की टीम में दो नये नाम शामिल
डबलिन, 15 जून। क्रिकेट आयरलैंड ने भारत के खिलाफ जून के अंत में होने वाली टी20 श्रंखला के अंत में होने वाली टी20 श्रंखला के लिये बुधवार को अपनी टीम की घोषणा की। दो मैचों की इस श्रंखला के लिये टीम में ऊपरी क्रम के बल्लेबाज स्टीफन डोहेनी और तेज गेंदबाज कॉनर ओलफर्ट को शामिल किया गया है। दोनों खिलाड़ी इस सीरीज में अपना डेब्यू करेंगे। 23 वर्षीय डोहेनी मेरियन के साथ क्लब क्रिकेट खेलते हैं और

अंतर-प्रांतीय टी20 टूर्नामेंट प्रतियोगिता में सर्वाधिक रन बनाने वाले खिलाड़ी हैं। उन्होंने 52.67 की औसत से 158 रन बनाये हैं, जिसमें 74 रन की नाबाद पारी शामिल है। 25 वर्षीय ओलफर्ट ब्रेडी के लिये क्लब स्तरीय क्रिकेट खेलते हैं। अपनी रफ्तार और उछाल के लिये मशहूर ओलफर्ट को आयरलैंड के यूएई दौरे पर बतौर नेट गेंदबाज शामिल किया गया था। वह अंतर-

प्रांतीय टी20 टूर्नामेंट में अब तक 19.17 की औसत से छह विकेट ले चुके हैं। दो टी20 मैचों की घरेलू श्रंखला के लिये आयरलैंड की टीम इस प्रकार है - एंड्रयू बालबर्नी (कप्तान), मार्क अडायर, कर्टिस कैपर, गैरेथ डेलानी, जॉर्ज डॉकरेल, स्टीफन डोहेनी, जोश लिटिल, एंड्रयू मैकब्रान, बैरी मैकार्थी, कॉनर ओलफर्ट, पॉल स्टर्लिंग, हैरी टेक्टर, लॉरेंस टकर, क्रेग यंग।

धीमे ओवर रेट के कारण डब्ल्यूटीसी अंकतालिका में इंग्लैंड के दो अंक कटे

नॉटिंगम, 15 जून। न्यूजीलैंड के खिलाफ ट्वेंटी ट्वेंटी टेस्ट में धीमी ओवर गति के कारण विश्व टेस्ट चैंपियनशिप के अंक तालिका में दो अंक कटे गए हैं। साथ ही इंग्लैंड के सभी खिलाड़ियों पर 40 फ्रीस्ट्री मैच फ्रीस का जुर्माना लगा है। अब तक इस विश्व टेस्ट चैंपियनशिप में इंग्लैंड के 10 अंक कटे जा चुके हैं। इससे पहले उनके आठ अंक एशेज श्रृंखला के दौरान कटे गए थे। मैदानी अंपायर माइकल गॉफ और पॉल राइफल, तीसरे अंपायर रॉड टकर और चौथे अंपायर मार्टिन सैसॉस द्वारा आंकलन के बाद यह फैसला लिया गया कि मेजबान टीम ने तय समय के हिसाब से दो ओवर कम किया था। मैच रेफरी रिचो रिचर्डसन ने औपचारिक सुनवाई की आवश्यकता के बिना कप्तान बेन स्टोक्स को धीमी ओवर रेट के लिए दोषी पाया। ट्वेंटी ट्वेंटी टेस्ट में मिली जीत के बाद विश्व टेस्ट चैंपियनशिप की अंक तालिका में इंग्लैंड के पास 42 अंक थे। हालांकि धीमी ओवर रेट के

मनोज तिवारी और शाहबाज ने बंगाल को संभाला

बेंगलुरु, 15 जून। अनुभवी बल्लेबाज मनोज तिवारी (नाबाद 84) और शाहबाज अहमद (नाबाद 72) के शानदार अर्धशतकों तथा उनीक छठे विकेट के लिए 143 रनों की साझेदारी ने बंगाल को मध्य प्रदेश के खिलाफ रणजी स्टीफाइनल के दूसरे दिन नाजुक स्थिति से उबारकर संतोष तक पांच विकेट पर 197 रन के सम्मानजनक स्कोर पर पहुंचा दिया। बंगाल अभी पहली पारी में 144 रन से पीछे है। इससे पहले मध्य प्रदेश ने छह विकेट पर 271 रन से आगे खेलते हुए पहली पारी में 341 रन बनाये। सलामी बल्लेबाज हिमांशु मंत्री 134 से आगे खेलते हुए 165 रन बनाकर आउट हुए। उन्होंने 327 गेंदों का सामना करते हुए 19 चौके और एक छक्का लगाया। पुनीत दाते ने 37 गेंदों में 33 रन बनाये। बंगाल की तरफ से मुकेश कुमार ने चार और शाहबाज अहमद ने तीन विकेट लिए। कुमार कार्तिकेय और पुनीत दाते ने दो-दो विकेट लेकर बंगाल को झकझोर और उसका स्कोर पांच विकेट पर 54 रन कर दिया। इस नाजुक स्थिति में मनोज और शाहबाज ने अविजित शतकीय साझेदारी कर बंगाल को संकट से बाहर निकाला। स्टैंस के समय मनोज 182 गेंदों में नौ चौकों की मदद से 84 और शाहबाज 149 गेंदों में नौ चौकों के सहारे 72 रन बनाकर क्रीज पर थे। बंगाल की पहली पारी में बृहत हासिल करने की तमाम उम्मीदें इन दो बल्लेबाजों के मजबूत कंधों पर टिकी हुई हैं।

लिए मिली सजा के बाद यह 40 हो गए। इसके साथ ही अंक तालिका में अब इंग्लैंड आठवें स्थान पर पहुंच गया है। ओवर रेट से संबंधित आईसीसी के नियमों के अनुसार खिलाड़ियों को उनकी टीम के द्वारा निर्धारित समय में आयरलैंड में विफल रहने के बाद प्रति ओवर की दर से हर ओवर में मैच फ्रीस का 20 जुर्माना लगाया जाता है इंग्लैंड ने ट्वेंटी ट्वेंटी टेस्ट में एक रिकॉर्ड तोड़ जीत दर्ज की थी। इंग्लैंड अंतिम दिन 299 रनों का पीछा कर रहा था। इंग्लैंड की टीम एक समय पर चार विकेट के नुकसान पर 93 रन बना कर खेल रही थी। हालांकि इसके बाद जॉनी बेयरस्टो और स्टोक्स के बीच 179 रनों की साझेदारी हुई। बेयरस्टो ने 92 गेंदों में 136 रनों की पारी खेली। उन्होंने 77 गेंदों में अपना शतक पूरा किया। बेयरस्टो के आउट होने के बाद स्टोक्स और बेन फ्रॉक्स ने इंग्लैंड के लिए मैच जिताऊ साझेदारी की। स्टोक्स 70 गेंदों में 75 रन बनाकर नाबाद रहे।

यूएस ओपन में हिस्सा ले सकेंगे रूसी, बेलारूसी खिलाड़ी

वाशिंगटन, 15 जून। अमेरिका टेनिस संघ (यूएसटीए) ने रूसी और बेलारूसी खिलाड़ियों को यूएस ओपन ग्रैंड स्लैम टूर्नामेंट में हिस्सा लेने की अनुमति दे दी है। यूएसटीए ने मंगलवार को जारी बयान में कहा, "यूएसटीए यूएस ओपन 2022 में रूस और बेलारूस के व्यक्तिगत एथलीटों को एक तटस्थ ध्वज के तहत हिस्सा लेने की अनुमति देगा।" उल्लेखनीय है कि यूक्रेन पर रूस के सैन्य अभियान की शुरुआत के बाद रूसी खिलाड़ियों को अंतरराष्ट्रीय टेनिस महाघर (आईटीएफ) के आयोजनों और खेल जगत में कई अन्य आयोजनों

से प्रतिबंधित कर दिया गया था। बेलारूस ने इस सैन्य अभियान का समर्थन किया था इसलिए बेलारूसी खिलाड़ियों पर भी समान प्रतिबंध लगाया गया था। यूएसटीए ने बयान में कहा कि वह यूक्रेन में रूस के अकारण और अन्यायपूर्ण आक्रमण को "निंदा करना जारी रखता" है। बयान में कहा गया, "यूएसटीए अन्य टेनिस संस्थाओं के साथ खड़े होकर, आईटीएफ से और सभी अंतरराष्ट्रीय टीम प्रतियोगिताओं से रूसी और बेलारूसी टेनिस संघों पर प्रतिबंध लगाने का समर्थन करता है। इसी के साथ संघ सभी अंतरराष्ट्रीय टीम प्रतियोगिताओं के बाहर प्रतिस्पर्धा

करते समय उन देशों के खिलाड़ियों के लिए तटस्थ ध्वज के तहत खेलने के निर्देश का भी समर्थन करता है।" यूएसटीए ने कहा कि अपनी परिस्थितियों के ध्यान में रखते हुए वह हर राष्ट्रीयता के पात्र खिलाड़ियों को 2022 यूएस ओपन में हिस्सा लेने की अनुमति देगा। अप्रैल में, 27 जून से शुरू होने वाले प्रमुख ग्रास कोर्ट टूर्नामेंट विंबलडन ने दोनों देशों के खिलाड़ियों पर प्रतिबंध लगाने के फैसले की घोषणा की थी। पुरुष और महिला पेशेवर टेनिस के शासी निकाय आईपीएल और डब्ल्यूटीए ने विंबलडन के कदम को "अनुचित" करार दिया था।

2023 में महिला आईपीएल कराने के लिए प्रतिबद्ध : जय शाह

मुंबई, 15 जून। भारतीय क्रिकेट कंट्रोल बोर्ड (बीसीसीआई) के सचिव जय शाह ने बुधवार को कहा कि "बीसीसीआई देश में महिला क्रिकेट के विकास के लिए अधिकतम अवसर पैदा करने के अलावा 2023 में महिला आईपीएल शुरू करने के लिए भी प्रतिबद्ध है।" शाह ने आईपीएल के मीडिया अधिकारों की सफल नीलामी के बाद जारी प्रेस विज्ञापन में कहा, "मुझे गर्व है कि आईपीएल आज इतना बड़ा हो गया है। ई-नीलामी के बाद आईपीएल को प्रति मैच मीडिया अधिकार मूल्य के मामले में बड़ी लीग में पहुंचा दिया है। हमने सुनिश्चित किया कि प्रक्रिया सभी हितधारकों के लिए पारदर्शी और

निष्पक्ष हो। मैं सभी विजेताओं को बधाई देता हूँ और बोलीदाताओं को ई-नीलामी प्रक्रिया में भाग लेने के लिए धन्यवाद देता हूँ। मुझे विश्वास है कि हम सब मिलकर आईपीएल ब्रांड में मूल्यवर्धन करते रहेंगे और राजस्व, भागीदारी और प्रदर्शन के मामले में इसे दुनिया की सबसे बड़ी खेल लीग बनाएंगे।" शाह ने कहा, "हमारा पूरा ध्यान क्रिकेट और व्यावसायिक हितों को संतुलित करने पर है क्योंकि बीसीसीआई क्रिकेट के माध्यम से देश में खेलों के विकास के लिए प्रतिबद्ध है। मीडिया अधिकारों के माध्यम से हम जो पैसा कमाते हैं, वह अंततः भारत में जमीनी स्तर के क्रिकेट को लाभांशित

करेगा और यही मायने रखता है। बीसीसीआई देश में महिला क्रिकेट के विकास के लिए अधिकतम अवसर पैदा करने के अलावा 2023 में महिला आईपीएल शुरू करने के लिए भी प्रतिबद्ध है।" उन्होंने कहा कि बीसीसीआई अन्य खेलों को बढ़ावा देने के प्रयास में देश के हर नुककड़ पर खेलों को बढ़ावा देने के लिए पूर्वोत्तर में इनडोर खेल अकादमियों और चुनिंदा स्थानों में स्टेडियम भी स्थापित कर रहा है। बीसीसीआई पूर्व खिलाड़ियों और क्रिकेटर्स की विधवाओं को पेंशन और वित्तीय सहायता प्रदान करने के लिए एक संसाधन पूल भी बनाएगा। दुनिया के सबसे अमीर क्रिकेट बोर्ड ने मंगलवार

को आईपीएल की 2023-27 साइकिल के मीडिया अधिकार बेचकर कुल 48,390.32 करोड़ रुपये जोड़े। स्टार इंडिया ने 23,575 करोड़ रुपये की बोली के साथ भारत के टीवी प्रसारण अधिकार खरीदे, जबकि वायकॉम18 को 23,758 करोड़ रुपये की विजयी बोली के साथ डिजिटल अधिकार मिले। बीसीसीआई अध्यक्ष सीरव गांगुली ने ट्वीट किया, "खेल केवल पैसे के लिये नहीं है, यह प्रतिभा के लिये है। आईपीएल ई-नीलामी ने दिखाया कि हमारे देश में खेल कितना मजबूत है। यह आंकड़ा सभी युवाओं के लिए सबसे बड़ी प्रेरणा होनी चाहिए। खिलाड़ियों को अपनी क्षमता और टीम इंडिया को उच्चतम स्तर पर ले जाने के लिए।"

वोट के कारण जेमिसन अंतिम टेस्ट से बाहर

नॉटिंगम, 15 जून। न्यूजीलैंड के तेज गेंदबाज काइल जेमिसन पीट की चोट के कारण इंग्लैंड के खिलाफ होने वाले तीसरे टेस्ट से बाहर हो गये हैं। न्यूजीलैंड क्रिकेट बोर्ड ने मंगलवार को यह जानकारी दी। 27 वर्षीय जेमिसन दूसरे टेस्ट पर 197वें दिन इंग्लैंड की पारी के दौरान मैदान से बाहर चले गये थे। उन्होंने मैच की चौथी पारी में न्यूजीलैंड के लिये गेंदबाजी भी नहीं की, जहां इंग्लैंड ने 299 रन के लक्ष्य को 50 ओवर के अंदर हासिल कर सीरीज में 2-0 की बढ़त हासिल की। न्यूजीलैंड क्रिकेट ने अपने बयान में कहा, "एमआरआई स्कैन में सामने आया है कि उनकी पीठ के निचले हिस्से में खिंचाव है, जिसके बाद जेमिसन घर वापस लौटेंगे।"